

an>

Title: Need to expedite doubling of Jhansi-Kanpur railway line.

श्री भानु प्रताप सिंह वर्मा (जालौन): मेरे संसदीय क्षेत्र जालौन-गरौठा-भोगनीपुर के अंतर्गत झांसी-कानपुर रेल लाइन के दोहरीकरण का कार्य चालू है, जिसकी घोषणा के समय इसकी परियोजना लागत 817 करोड़ रुपये तय की गई थी। बाद में, फरवरी 2014 में पूर्ववर्ती सरकार ने इसके लिए बहुत कम धनराशि निर्गत की थी, जिसके कारण इसका लागत मूल्य 817 करोड़ से बढ़कर 1251 करोड़ रुपये हो गई। इस सरकार ने 2015 में इस परियोजना को 200 करोड़ रुपये और 2016 में 400 करोड़ रुपये आवंटित किये, जिसका प्रभाव निश्चित ही वहां दिखा और रेल लाइन के निर्माण में तेजी आयी। इस कार्य को पूर्ण करने के लिए जून, 2018 की समय-सीमा तय की गई थी, मगर कार्य कर रही एजेंसियों और पेटी ठकेदारों की लेटलतीफी के कारण यह अभी तक पूरा नहीं हुआ है, जिस कारण कई ट्रेन समय से बहुत देरी से चल रही

है।

अतः मेरी मांग है कि उक्त रेल लाइन के निर्माण कार्य को शीघ्र से शीघ्र पूरा करा लिया जाए ताकि उक्त मार्ग पर गाड़ियों का संचालन सही तरीके से हो सके तथा नई गाड़ियां भी प्रारंभ की जा सकें।